

វិញ្ញាបនបត្រទទួលស្គាល់
ជ័យលាភីរង្វាន់



ការរង្វាន់សម្រាប់ជ័យលាភី



គណៈកម្មាធិការជាតិវាយតម្លៃ
ទីក្រុងស្អាត
National Committee for
Clean City Assessment

អាសយដ្ឋាន៖ ដីឡូត៍លេខ៣A ផ្លូវលេខ១៦៩
សង្កាត់វាលវែង ខណ្ឌ៧មករា រាជធានីភ្នំពេញ
អ៊ីម៉ែល: admin@cambodiacleancity.gov.kh
គេហទំព័រ: www.cambodiacleancity.gov.kh
ទូរស័ព្ទ៖ (៨៥៥) ៧៨ ៧៧៧ ១៦៧
(៨៥៥) ១៧ ៤៩៧ ៤៨៤



រង្វាន់សម្តេចតេជោនាយករដ្ឋមន្ត្រី
សម្រាប់ធុរកិច្ចបៃតង
SAMDECH TECHO PRIME MINISTER
ECO-BUSINESS AWARDS

Eco-Business
Awards



តើរង្វាន់សម្តេចតេជោនាយករដ្ឋមន្ត្រីសម្រាប់ធុរកិច្ចបៃតងជាអ្វី?

ជារង្វាន់សម្រាប់រាល់ធុរកិច្ចទាំងឡាយណាដែលចូលរួមចំណែកក្នុងការអភិវឌ្ឍសេដ្ឋកិច្ច បរិស្ថាន សង្គម និងវប្បធម៌តាមរយៈសកម្មភាពយកចិត្តទុកដាក់ពីផលប៉ះពាល់ដល់បរិស្ថាន ការលើកកម្ពស់សុខុមាលភាពសង្គម ការថែរក្សានិងលើកស្ទួយវប្បធម៌ និងការចូលរួមដល់បុព្វហេតុទីក្រុងស្អាតជាដើម។

តើរង្វាន់នេះមានអត្ថប្រយោជន៍អ្វីខ្លះ?

រង្វាន់នេះមានប្រយោជន៍ ដូចជា៖

១. **ចំពោះសហគ្រាស ឬបុគ្គល៖** ទទួលបានវិញ្ញាបនបត្រទទួលស្គាល់ ពានរង្វាន់ និងអេកូឡាប៊ិលដែលជាការទទួលស្គាល់ជាផ្លូវការថាបុគ្គល ឬសហគ្រាសបានចូលរួមក្នុងសកម្មភាពទំនួលខុសត្រូវផ្នែកសេដ្ឋកិច្ច បរិស្ថាន សង្គម និងវប្បធម៌ ដែលអាចជួយលើកស្ទួយមុខមាត់ និងកេរ្តិ៍ឈ្មោះរបស់បុគ្គល ឬសហគ្រាស។ រង្វាន់នេះនឹងក្លាយជាយុទ្ធសាស្ត្រផ្សព្វផ្សាយទីផ្សារក្នុងការទាក់ទាញអតិថិជនផងដែរ។ ស្តង់ដារនេះអាចជួយសហគ្រាសក្នុងការកាត់បន្ថយចំណាយប្រតិបត្តិការតាមរយៈការប្រើប្រាស់ធនធានប្រកបដោយប្រសិទ្ធភាព។

២. **ចំពោះចលនាប្រឡងប្រណាំងទីក្រុងស្អាត៖** រង្វាន់នេះនឹងក្លាយជាយន្តការទ្រទ្រង់ និងចូលរួមប្រកបដោយប្រសិទ្ធភាពក្នុងចលនាប្រឡងប្រណាំងទីក្រុងស្អាត តាមរយៈការជម្រុញ និងការលើកទឹកចិត្តឲ្យមានការអនុវត្តដោយផ្ទាល់ ឬដោយប្រយោលពីសំណាក់សហគ្រាស ឬបុគ្គលក្នុងវិស័យឯកជនស្របតាមទស្សនទាននៃ**ភាពស្អាត និងបៃតង**។

៣. **ចំពោះសង្គមជាតិ៖** ចូលរួមចំណែកក្នុងការកសាង និងអភិវឌ្ឍសេដ្ឋកិច្ច បរិស្ថាន សង្គម និងវប្បធម៌ ប្រកបដោយសមធម៌ ជាពិសេសជួយលើកកម្ពស់សុខុមាលភាព និងជីវភាពរស់នៅរបស់ប្រជាពលរដ្ឋដែលរួមចំណែកក្នុងគោលនយោបាយរបស់រាជរដ្ឋាភិបាលក្នុងការកាត់បន្ថយភាពក្រីក្រ។

តើធ្វើដូចម្តេចទើបទទួលបានរង្វាន់នេះ?

សហគ្រាស ឬបុគ្គលដែលមានចំណាប់អារម្មណ៍អាចដាក់ពាក្យសុំចូលរួមប្រឡងប្រណាំងតាមរយៈ៖

- ១. យកទម្រង់បែបបទចុះឈ្មោះប្រឡងប្រណាំងនៅគណៈកម្មាធិការជាតិវាយតម្លៃទីក្រុងស្អាត (គ.ជ.វ.ទ.)
- ២. ឬទាញយកទម្រង់បែបបទលើគេហទំព័រ

www.cambodiacleancity.gov.kh

នីតិវិធីនៃដំណើរការ

កាលបរិច្ឆេទផ្តល់ និងទទួលពាក្យព្រមទាំងសំណុំឯកសាររបស់បេក្ខភាពនឹងត្រូវកំណត់ដោយ សេចក្តីជូនដំណឹងរបស់ប្រធានគ.ជ.វ.ទ.។ ការផ្តល់ជូនរង្វាន់នឹងធ្វើឡើងនៅរៀងរាល់ខែកុម្ភៈ។ សហគ្រាស ឬបុគ្គលអាចដាក់ពាក្យសុំចូលរួមដោយស្ម័គ្រចិត្តសម្រាប់ប្រភេទរង្វាន់ណាមួយ ឬច្រើនប្រភេទរង្វាន់ក៏បាន។

វិញ្ញាបនបត្រទទួលស្គាល់ ពានរង្វាន់ និងអេកូឡាប៊ិលដែលមាន**សុពលភាពសម្រាប់រយៈពេល ២ឆ្នាំ** នឹងត្រូវផ្តល់ជូនដល់បុគ្គលគំរូ ឬសហគ្រាសគំរូណាដែលមានលទ្ធភាព និងសមត្ថភាពក្នុងការបំពេញតាមលក្ខណវិនិច្ឆ័យ។

តើរង្វាន់នេះមានប៉ុន្មានប្រភេទ?

រង្វាន់នេះមាន ៦ប្រភេទ៖

១. រង្វាន់សម្រាប់ “**ធុរកិច្ចដែលមានស្នាដៃឆ្នើមខាងថែរក្សាបរិស្ថាន**” (Environment Award)



២. រង្វាន់សម្រាប់ “**ធុរកិច្ចដែលមានស្នាដៃឆ្នើមក្នុងការអនុវត្តគោលការណ៍៣Rs**” (3Rs Award)



៣. រង្វាន់សម្រាប់ “**ធុរកិច្ចដែលមានស្នាដៃឆ្នើមខាងសុខុមាលភាពសង្គម និងបេតិកភណ្ឌវប្បធម៌**” (Social Welfare and Cultural Heritage Award)



៤. រង្វាន់សម្រាប់ “**ធុរកិច្ចដែលមានស្នាដៃឆ្នើមខាងកន្លែងធ្វើការដែលមានភាពល្អប្រសើរ**” (Best Workplace Award)



៥. រង្វាន់សម្រាប់ “**សហគ្រិន និងអ្នកដឹកនាំវ័យក្មេងដែលមានស្នាដៃឆ្នើម**” (Young Entrepreneur and Leader Award)



៦. រង្វាន់សម្រាប់ “**ធុរកិច្ចដែលមានស្នាដៃឆ្នើមខាងថែរក្សាឆ្នេរសមុទ្រ**” (Beach Eco-Label Award)

